

संक्षिप्त समाचार

नागौर में डंके की चोट पर जीते हनुमान बेनीवाल

बीजेपी प्रत्याशी ज्योति मिर्धा ने लगाया हार का 'चौका'

नागौर (एजेंसी)। राजस्थान की नागौर लोकसभा सीट से राष्ट्रीय लोकतांत्रिक पार्टी के उम्मीदवार हनुमान बेनीवाल ने बड़ी जीत दर्ज की है। बेनीवाल ने भाजपा प्रत्याशी ज्योति मिर्धा को 52,341 मतों से पराजित किया। पिछले चुनाव में हनुमान बेनीवाल भाजपा के समर्थित प्रत्याशी थे जबकि इस बार उन्होंने भाजपा से नेता तोड़ लिया और कांग्रेस के साथ गठबंधन किया। कांग्रेस से गठबंधन करने के बाद बेनीवाल को एक बार फिर नागौर से बड़ी जीत हासिल हुई है। हनुमान बेनीवाल लगातार दूसरी बार लोकसभा सांसद बने हैं। अब एक बार फिर लोकसभा में हनुमान बेनीवाल की दहाड़ गुंजेगी।

मोदी का दबदबा तो दिखा लेकिन... कमजोर रही जीत

भारत में लोकसभा चुनाव के नतीजों पर बोला विदेशी मीडिया



इस्लामाबाद (एजेंसी)। भारत में हुए लोकसभा चुनाव 2024 के नतीजे काफी हद तक साफ हो गए हैं। भाजपा और सहयोगी दल बहुमत के 272 के आंकड़े को पार कर गए हैं। अंतरराष्ट्रीय मीडिया भी भारतीय चुनाव पर रिपोर्ट कर रहा है। दुनिया के कई देशों के मीडिया ने चुनाव नतीजों पर कमेंट किया है। बीबीसी न्यूज ने कहा है कि नतीजों में मोदी की बड़ी चुनावी जीत की उम्मीदें

धूमिल हुई हैं। यूके से स्काई-न्यूज ने कहा कि बीजेपी का प्रदर्शन उम्मीद के मुताबिक नहीं रहा है। दूसरे देशों से भी चुनाव नतीजों पर प्रतिक्रियाएं आ रही हैं। सीएनएन ने अपनी रिपोर्ट में कहा है कि दुनिया की सबसे बड़ी डेमोक्रेसी में सत्ताधारी भाजपा की निगाहें तीसरी बार सरकार बनाने पर है। अखबार कहता है कि विवादों के बावजूद नरेंद्र मोदी भारत के लोकप्रिय नेता हैं। पाकिस्तान के अखबार डॉन ने लिखा है कि नरेंद्र मोदी के नेतृत्व वाले गठबंधन को स्पष्ट बहुमत लेकिन विपक्षी दलों का भी शानदार प्रदर्शन। बीबीसी इंग्लिश ने कहा है कि भारत में चुनाव नतीजों में भाजपा की बड़ी जीत की उम्मीदें को झटका। निकी एशिया कहता है कि नरेंद्र मोदी बहुमत की ओर, विपक्षी दलों का गठबंधन पिछड़ा।

एम्स में 2 माह के बच्चे का ऑपरेशन

हार्ट की दोनों धमनियां जुड़ी थीं, बिना चौरफाड़ के किया दुर्लभ बीमारी का उपचार



भोपाल (नप्र)। एम्स भोपाल पहली बार दुर्लभ और जटिल जन्मजात हृदय की बीमारी से ग्रस्त 3 बच्चों का जीवन बिना ऑपरेशन किये अस्पताल के कार्डियोलॉजिस्ट डॉक्टर भूषण शाह और उनकी टीम के द्वारा बचाया गया। जिसमें से दो बच्चों की उम्र 1 साल से भी कम थी और तीनों ही हृदय की गंभीर बीमारी से जूझ रहे थे। पहले मामले में 2 महीने की बच्ची जिसका वजन 2 किलो था। उसके हृदय की दोनों धमनियां जुड़ी हुई थी। पेटेंट डक्टस ऑर्टोरियोसस (पी

डी ए) हृदय की जन्मजात खराबी है जो कि तब होती है जब जन्म के समय भ्रूण की पल्मोनरी धमनी और एओर्टा के बीच का सामान्य चैनल बंद नहीं होता। जिसके कारण उसका हार्ट फेल होने की स्थिति में था। ऐसे में ऑपरेशन करना लगभग नामुमकिन था क्योंकि बच्ची की जान भी जा सकती थी। कार्डियोलॉजिस्ट डॉक्टर भूषण शाह ने इकोकार्डिओग्राफी की मदद से कमर की एक नस के माध्यम से नीतिनोल ड्रिवाइस के द्वारा बिना सर्जरी के इस चैनल को बंद किया।

ज्येष्ठ मास का शिव प्रदोष पर

बड़वाले महादेव मंदिर में 4

क्रिंटल फूलों से सजा गर्भगृह, आम का लगा भोग



भोपाल(नप्र)। भोपाल के प्राचीन बड़वाले महादेव मंदिर में ज्येष्ठ मास के भीम प्रदोष व्रत के शुभ अवसर पर मंगलवार को बाबा बटेश्वर का दिव्य श्रृंगार कर अभिषेक , रुद्राभिषेक और पूजा अर्चना की। इस दिन बन रहे खास सर्वाथ सिद्धि योग में 4 क्रिंटल फूलों से गर्भगृह को सजाया गया। साथ ही भगवान को 4 क्रिंटल आम का भोग लग समिति के सदस्य संजय अग्रवाल ने बताया कि बाबा बटेश्वर का श्रृंगार मोगरा, सेवंती, गुलाब, नोरंगा आदि फूलों से किया गया। इसके साथ ही बाबा को रत्नों से बना साफा पहनाया। उल्लेखनीय है कि कि ज्येष्ठ माह के कृष्ण पक्ष की त्रयोदशी तिथि सोमवार को रात्रि 12 बजकर 18 पर शुरू हुई। तिथि की समाप्ति मंगलवार को रात्रि 12 बजकर 01 मिनट पर होगी। प्रदोष पर भगवान के पूजन के लिए मंदिरों में भक्तों की भीड़ उमड़ रही थी।

मंडी सीट पर कंगना रनौत की बड़ी जीत

● विक्रमादित्य सिंह को मारी मतों से दी मात



नई दिल्ली (एजेंसी)। हिमाचल प्रदेश की मंडी लोकसभा सीट से बड़ी खबर सामने आ रही है। मंडी से बीजेपी की तरफ से मैदान में उतरी कंगना रनौत ने भारी मतों के साथ जीत दर्ज की है। सामने आ रहे आंकड़ों के मुताबिक, कंगना रनौत ने कांग्रेस के विक्रमादित्य सिंह को 70 हजार से अधिक वोटों से मात दी है। गौरतलब है कि मंडी शुरुआत से ही हाई प्रोफाइल सीट बनी हुई थी। इस सीट पर बीजेपी और कांग्रेस के बीच कड़ा मुकाबला देखने को मिला। हालांकि, अब नतीजे साफ हो चुके हैं।

नई दिल्ली (एजेंसी)। हिमाचल प्रदेश की मंडी लोकसभा सीट से बड़ी खबर सामने आ रही है। मंडी से बीजेपी की तरफ से मैदान में उतरी कंगना रनौत ने भारी मतों के साथ जीत दर्ज की है। सामने आ रहे आंकड़ों के मुताबिक, कंगना रनौत ने कांग्रेस के विक्रमादित्य सिंह को 70 हजार से अधिक वोटों से मात दी है। गौरतलब है कि मंडी शुरुआत से ही हाई प्रोफाइल सीट बनी हुई थी। इस सीट पर बीजेपी और कांग्रेस के बीच कड़ा मुकाबला देखने को मिला। हालांकि, अब नतीजे साफ हो चुके हैं।

नासिक में एयरफोर्स का सुखोई क्रैश, खेत में गिरा

नासिक (एजेंसी)। वायुसेना का लड़ाकू विमान सुखोई मंगलवार को नासिक में दुर्घटनाग्रस्त हो गया। विमान ओवरहॉलिंग के लिए हिंदुस्तान

दोनों पायलट सुरक्षित

● ओवरहॉलिंग के लिए हिंदुस्तान एयरोनॉटिक्स के पास था विमान



पायलट और को-पायलट सुरक्षित बाहर निकल आए। विमान शिरसागांव के पास एक खेत में गिरा। राजस्थान के पोकरण में हुए भारत शक्ति युद्धाभ्यास में शामिल तेजस फाइटर जेट 27 फरवरी की

दोपहर करीब 2 बजे क्रैश हो गया था। यह जैसलमेर शहर से 2 किमी दूर जवाहर नगर स्थित भील समाज के हॉस्टल पर जा गिरा। तेजस के क्रैश होने की यह पहली घटना थी।

बदल गई कश्मीर की हवा

नई दिल्ली (एजेंसी)। जम्मू-कश्मीर से अनुच्छेद 370 हटाए जाने के बाद हुए पहले संसदीय चुनावों में राज्य की सियासी हवा बदलती नजर आ रही है। सात चरणों में हुए लोकसभा चुनावों की हो रही मतगणना में राज्य के दो पूर्व मुख्यमंत्री हर की ओर बढ़ते दिख रहे हैं। जम्मू-कश्मीर की अनंतनाग-राजौरी लोकसभा सीट पर नेशनल कांफ्रेंस के मियां अल्लाफ पीडीपी की अध्यक्ष और पूर्व मुख्यमंत्री महबूबा मुफ्ती से

एनडीए की लगातार तीसरी बार सरकार बनना तय...: पीएम मोदी

मैं सभी देशवासियों का ऋणी हूं: मोदी



नई दिल्ली। एनडीए की जीत के बाद पार्टी मुख्यालय में संबोधन की शुरुआत नरेंद्र मोदी ने 'भारत माता की जय' और 'जय जगन्नाथ' से की। पीएम ने कहा- आज बड़ा मंगल है। इस पावन दिन एनडीए लगातार तीसरी बार सरकार बनाने जा रहा है। पीएम ने कहा, हम जनता जनार्दन के बहुत आभारी हैं। पीएम मोदी बोले- जनता ने देशवासियों का विश्वास जताया है। पीएम मोदी ने चुनाव आयोग की सराहना करते हुए कहा कि उन्होंने अपनी जिम्मेदारी बखूबी निभाई है। पीएम मोदी ने कहा, यह दुनिया के सबसे बड़े लोकतंत्र की जीत है। ये भारत के संविधान पर अटूट निष्ठा की जीत है। ये विकसित भारत के प्रण की जीत है। ये 'सबका साथ-सबका विकास' के इस मंत्र की जीत है। यह 140 करोड़ भारतीयों की जीत है।

ओडिशा में 24 साल का पटनायक राज अब खत्म


● बीजेपी 78 सीटों पर जीती, आंध्र में एनडीए सरकार, 162 सीटें जीती



पोल में नवीन पटनायक की बीजेडी और भाजपा को, दोनों को 62-80 सीटें मिलने का अनुमान जताया था। वहीं, आंध्र प्रदेश में एनडीए (भाजपा, टीडीपी और जन सेना पार्टी) सरकार बनाता दिख रहा है। मौजूदा सीएम जगन मोहन रेड्डी की वायएसआरसीपी को खासा नुकसान हो रहा है। एग्जिट पोल में भी इस बार सत्ता बदलने का अनुमान जताया गया था। 5 एग्जिट पोल में एनडीए तो दो में सत्तारूढ़ पार्टी की सरकार बनते दिख रही है। आंध्र प्रदेश में वाईएसआर कांग्रेस पार्टी के जगन मोहन रेड्डी 2019 से सत्ता में हैं। जगन मोहन ने पिछली बार 175 में से 151 सीटों पर एकतरफा जीत दर्ज की थी।

बाजार 5.74 फीसदी टूटा, निवेशकों के 31 लाख करोड़ डूबे

● सेंसेक्स 4389 अंक गिरकर 72,079 पर बंद, सरकारी बैंकों का इंडेक्स 15 फीसदी नीचे



मुंबई (एजेंसी)। लोकसभा चुनाव के नतीजों वाले दिन आज यानी, 4 जून को सेंसेक्स 4389 अंक (5.74 फीसदी) की गिरावट के साथ 72,079 के स्तर पर बंद हुआ। वहीं, निफ्टी में भी 1,379 अंक (5.93 फीसदी) की गिरावट रही, ये 21,884 के स्तर पर बंद हुआ। सेंसेक्स के 30 शेयरों में से 25 में गिरावट और 5 शेयरों में तेजी रही। बीएसई और एनएसई के शेयरों में करीब 15 फीसदी की गिरावट रही। पावर ग्रिड के शेयर 12 फीसदी से ज्यादा नीचे है। वहीं हिंदुस्तान यूनिटीवर के शेयर में करीब 5.74 फीसदी की तेजी रही। सभी सेक्टरल इंडेक्स में गिरावट रही। निफ्टी एस बैंक इंडेक्स 15.14 फीसदी टूटा है। ऑयल एंड गैस इंडेक्स में 11.80 फीसदी की गिरावट रही। निफ्टी मेटल में 10.63 और रियल्टी में 9.62 फीसदी की गिरावट रही। ऑटो सेक्टर भी 3.33 फीसदी नीचे बंद हुआ।

भाजपा के साथ आते ही 'रोशन' हुआ पासवान का चिराग

बिहार में चिराग पासवान का स्ट्राइक रेट 100 फीसदी रहा




पटना (एजेंसी)। लोकसभा चुनाव 2024 के रुझान अगर नतीजों में तब्दील हुआ तो चिराग पासवान का स्ट्राइक रेट 100 फीसदी रहेगा। भारतीय जनता पार्टी का साथ मिलते ही रामविलास पासवान का चिराग रोशन हो गया। इससे लोक जनशक्ति पार्टी के असली वारिस का भी फैसला होता दिख रहा है। बिहार में चिराग पासवान की लोक जनशक्ति पार्टी (रामविलास) पांच सीटों पर चुनाव लड़ी है और काउंटिंग में सभी सीटों पर एलजेपीआर के कैंडिडेट आगे चल रहे हैं। लोकसभा चुनाव 2024



क नतीजे चौंकाने वाले आते दिख रहे हैं। एनडीए के उम्मीद के मुताबिक देश में रिजल्ट नहीं आ रहा है। यूपी में बीजेपी को काफी नुकसान होता दिख रहा है। बिहार में भी बीजेपी का प्रदर्शन उम्मीद के मुताबिक नहीं दिख रहा है। यहां पर एनडीए को करीब 31 सीटें मिलती दिख रही हैं। इनमें चिराग पासवान की पार्टी एलजेपी (रामविलास) को काफी फायदा हुआ है। चिराग पासवान का स्ट्राइक रेट 100 फीसदी दिख रहा है। बिहार एनडीए सभी सीटों पर चुनाव लड़ी है।



एक लाख 74 हजार 664 वोटों से आगे हैं। महबूबा के लिए यह बड़ा अंतर है। दूसरी तरफ नेशनल कांफ्रेंस के नेता और पूर्व मुख्यमंत्री उमर अब्दुल्ला भी बारामूला सीट पर पिछड़ते दिख रहे हैं। इस सीट पर निर्दलीय उम्मीदवार अब्दुल रशीद शेख उर्फ इंजीनियर रशीद उनसे करीब 89000 वोटों से आगे चल रहे हैं। इस बीच, नेशनल कांफ्रेंस के उपाध्यक्ष उमर अब्दुल्ला ने कहा कि उन्हें बारामूला लोकसभा सीट से जीतने की उम्मीद



थी। अब्दुल्ला ने पत्रकारों से कहा, "उत्तर-चढ़ाव होगा लेकिन अंतिम परिणाम हमारे पक्ष में होगा।" बहरहाल, घाटी की एक ओर सीट श्रीनगर से नेशनल कांफ्रेंस के उम्मीदवार आगा सैयद रुहुल्लाह मेहदी पीडीपी के वाहिद उर रहमान पारा से एक लाख 20 हजार वोटों से आगे चल रहे हैं। निर्वाचन आयोग के रुझानों के अनुसार, जम्मू संभाग के उधमपुर सीट से भाजपा उम्मीदवार और केंद्रीय मंत्री जितेंद्र सिंह करीब 59000 मतों से आगे चल रहे हैं जबकि जम्मू से मौजूदा सांसद जुगल किशोर शर्मा 103,136 मतों से बढ़त बनाये हुए हैं। कश्मीर की तीन लोकसभा सीटों पर 50 प्रतिशत से अधिक मतदान हुआ था।

मुख्य सचिव की अध्यक्षता में राज्य स्तरीय समन्वय समिति का गठन

भोपाल (नप्र)। राज्य शासन ने प्रधानमंत्री सूर्य घर मुफ्त बिजली योजना के क्रियान्वयन के लिए राज्य स्तरीय समन्वय समिति का गठन मुख्य सचिव की अध्यक्षता में किया है।

समिति में अपर मुख्य सचिव/ प्रमुख सचिव/ सचिव, ऊर्जा, वित्त, नगरीय विकास एवं आवास, पंचायत एवं ग्रामीण विकास, प्रबंध संचालक, मध्यप्रदेश पावर मेनेजमेंट कम्पनी लिमिटेड, प्रबंध संचालक, मध्यप्रदेश ऊर्जा विकास निगम लिमिटेड को सदस्य बनाया गया हैं। अपर मुख्य सचिव/ प्रमुख सचिव, नवीन एवं नवकरणीय ऊर्जा, सदस्य सचिव होंगे। एवं चेयरमैन, स्टेट लैवल बैंकर्स कमेटी, सह सदस्य सचिव होंगे।

समिति द्वारा योजना के सभी घटकों के अंतर्गत प्रगति की नियमित समीक्षा की जायेगी। योजना के क्रियान्वयन के लिए विभागों के बीच आवश्यक समन्वय, सभी सरकारी भवनों को रूफटॉप सोलर से संतुप्त करने की कार्ययोजना तैयार करना। कार्य योजना के कार्यान्वयन की निगरानी और पर्यवेक्षण करना। विशेष रूप से, सरकार की अन्य योजनाओं के लाभार्थियों में, रूफटॉप सोलर के लिए जागरूकता, क्षमता निर्माण और योजना क्रियान्वयन के लिए मैदानी स्तर पर विभागों के बीच समन्वय सुनिश्चित करना। योजना की प्रगति की नियमित (अधिकतम 3 माह में) समीक्षा करना, ताकि समय-सीमा में लक्ष्य की प्राप्ति हो सके। योजना को सफलतापूर्वक सम्पन्न करने के लिए आवश्यक निर्देश जारी करना। योजना क्रियान्वयन के संबंध में भारत सरकार के नवीन और नवकरणीय ऊर्जा मंत्रालय के साथ समन्वय करना और राज्य में योजना क्रियान्वयन में सुधार के उपाय सुझाने का दायित्व निर्वहन किया जाएगा।

अयोध्या नगर में मुनिश्री विनम्र सागर महाराज का मंगल प्रवेश

हर व्यक्ति में इतनी क्षमता, वह चाहे तो राष्ट्रपति बन सकता है: मुनिश्री



भोपाल (नप्र)। भोपाल के अयोध्या नगर में मुनिश्री विनम्र सागर महाराज का मंगल प्रवेश सोमवार को हुआ था। इस मौके पर श्रद्धालुओं ने सुबह 7 बजे भव्य अगवानी की। इसके तत्पश्चात मुनिश्री सभसच की उपस्थिति में अभिषेक व शान्ति धारा संपन्न हुई। इसके पश्चात आचार्य विद्यासागर सभागार में महाकवि ज्ञान सागर संस्कार केंद्र के वार्षिक कलश की स्थापना का कार्यक्रम संपन्न हुआ। मुनिश्री ने अपने प्रवचन में कहा कि हर व्यक्ति में इतनी क्षमता है कि वह चाहे तो राष्ट्रपति बन सकता है परंतु उसे उस योग्य पुरुषार्थ करना होगा।

अयोध्या नगर जैन मंदिर समिति के अध्यक्ष मनोज कुमार जैन ने बताया कि इस अवसर पर हबीबगंज स्थित निर्माणधीन पाषाण मंदिर के लिए उपस्थित जनसमुदाय ने मुक्त हस्त से दान की घोषणा की।

इस अवसर पर पंचायत कमेटी के अध्यक्ष मनोज बागं, देवेन्द्र कुमार जैन, रिटायर्ड जज प्रमोद हिमांशु, मलय जैन ने मुनिश्री को फल अर्पित कर आशीर्वाद लिया।

मंदिर समिति के उपाध्यक्ष हेमपाल सिंघई, सचिव विवेक जैन, कोषाध्यक्ष अनिल जैन, सहसचिव हिमांशु जैन ने कार्यक्रम को सुचारू रूप से संपन्न कराया। प्रवक्ता अंशुल जैन ने बताया मंगलवार को मुनिश्री चौक जिनालय जाएंगे।

भोपाल क्राइम ब्रांच की कार्रवाई

युवक पर हमले के 3 आरोपी भोपाल में छिपे थे, गिरफ्तार

भोपाल (नप्र)। हत्या के प्रयास के मामले में शाजापुर से फरार होकर भोपाल में छिपे एक युवक और उसके दो बेटों को क्राइम ब्रांच ने गिरफ्तार किया है। क्राइम ब्रांच ने आरोपियों को शुजालपुर (शाजापुर) पुलिस के सुर्जद कर दिया है। आरोपियों के खिलाफ 10-10 हजार रुपए का ईनाम घोषित था।

क्राइम ब्रांच के मुताबिक शुजालपुर पुलिस से जानकारी मिली थी कि मारपीट, अड़बोबाजी, हत्या के प्रयास समेत अन्य धाराओं दर्ज एक मामले के आरोपी खाराकुआ, शुजालपुर निवासी शाकिर उर्फ पनी पटेल, टीपू पटेल और शार्फक पटेल फरार हैं। आरोपियों की तलाश के लिए तमाम प्रयास किए गए, लेकिन उनका अभी तक कोई सुराग नहीं लगा है। क्राइम ब्रांच भी आरोपियों की तलाश कर रही थी। इस बीच मुखबिर से सूचना मिली थी कि शुजालपुर से फरार आरोपी भोपाल में छिपे हुए हैं। क्राइम ब्रांच की टीम ने शुजालपुर पुलिस के साथ मुबबिर द्वारा बताए हुए ठिकाने पर दबिश दी तो मौके से खाराकुआ, शुजालपुर निवासी टीपू पटेल को हिरासत में लिया। उसने स्वीकार किया कि वह शुजालपुर के अपराध में अपने भाई और पिता के साथ फरार है।

पूछताछ में उसने बताया कि शाकिर उर्फ पनी और शफीक चौराहे तक गए हैं। कुछ देर बाद शफीक पटेल वापस आया तो पुलिस ने उसे भी हिरासत में लिया। बाद में पुलिस ने शाकिर उर्फ पनी को दबोच लिया। पुलिस द्वारा घेराबंदी करके फकड़े में शाकिर गिरने से घायल हो गया। शाकिर के खिलाफ दो दर्जन से ज्यादा अपराध दर्ज हैं। क्राइम ब्रांच ने तीनों आरोपियों को शुजालपुर पुलिस के सुर्पुद कर दिया है।

गाड़ी चढ़ाकर डॉग की हत्या

पुलिस ने शव का करवाया पोस्टमार्टम, ऐशबाग इलाके की घटना

भोपाल (नप्र)। शहर ऐशबाग थाना क्षेत्र में स्थित आचार्य नरेंद्र नगर इलाके में कुत्ते की हत्या का मामला सामने आया है, बताया जा रहा है कि आरोपी युवक ने कार चढ़ाकर इनकी हत्या की है। इस मामले में पुलिस ने मामला दर्ज कर डॉग के शव को जहंगीरबाद स्थित पशु चिकित्सालय भेजकर पोस्टमार्टम करवाया है। पुलिस ने धारा 279 और 479 के तहत आरोपी ड्राइवर धीरज के खिलाफ मामला दर्ज किया है। इस मामले में अधिवक्ता मेखबाग सिंह की पत्नी माया लोधी ने शिकायत पुलिस को की है, यह घटना उनके घर के सामने हुई है। ऐशबाग थाना प्रभारी जितेंद्र गढ़वाल ने बताया, इस मामले की सूचना मिलते ही आरोपी वाहन चालक के खिलाफ मामला दर्ज किया गया है। शव को पोस्टमार्टम के लिए भेजा है। मामले की तसदीक की जा रही है इस मामले की शिकायत करते हुए माया लोधी ने पुलिस को बताया कि 3 जून को सुबह 8.38 बजे की बात है कि मैं घर के बहार लगे नल से पानी भर रही थी, वहीं सामने स्थित एवं भूतंधर मंदिर के सामने मोहल्ले की जैनी (फीमेल डॉग) बेटी थी, जिसका यह नाम मोहल्ले वालों ने रखा था।

राजधाम

विश्व पर्यावरण दिवस से गंगा दशमी तक चलेगा अभियान नमामि गंगे अभियान में आमजन आगे बढ़कर करें सहभागिता : मुख्यमंत्री डॉ. यादव

भोपाल (नप्र)। मुख्यमंत्री डॉ. यादव ने विश्व पर्यावरण दिवस से प्रारंभ हो रहे जल संरक्षण-संवर्धन के विशेष अभियान ‘नमामि गंगे अभियान’ में बढ़-चढ़कर सहभागिता करने का आह्वान किया है। मुख्यमंत्री डॉ. यादव के निर्देश पर पारंपरिक देशज दृष्टि और संस्कार के अनुरूप जल तथा प्रकृति के प्रति संवेदनशील रहते हुए वैज्ञानिक दृष्टि से जल के औषधतत्व, उसकी सार्वभौमिकता को प्राथमिकता आधारित ‘नमामि गंगे अभियान’ विश्व पर्यावरण दिवस (5 जून 2024) से प्रारंभ हो रहा है। यह गंगा दशमी (16 जून 2024) तक चलेगा। जल संवर्धन और संरक्षण के लिये आमजन को प्रेरित करने के लिये विविध गतिविधियों का सफल क्रियान्वयन कर अभियान को भव्य बनाया जाएगा।

नमामि गंगे विशेष अभियान में जल संरचनाओं के उन्नयन कार्य सर्वोच्च प्राथमिकता के आधार पर करायें जाएंगे। जल संरचनाओं से मिलने वाले गंदे पानी के नाले अथवा नालियों को डायवर्सन के उपरांत शोधित कर जल संरचना में छोड़ा जाएगा। जल संरचनाओं को व्यवसाय व रोजगार मूलक बनाने के उद्देश्य से पर्यटन, मत्स्य पालन, सिंघाड़े का उत्पादन जैसी संभावनाओं का स्पष्टतः निर्धारण किया जाएगा। चिन्हित जल संरचनाओं की मोबाइल ऐप से जियो टैगिंग भी की जाएगी। जल संग्रहण संरचना से निकाली गई मिट्टी एवं खाद का उपयोग स्थानीय कृषकों के खेतों में किए जाने को प्राथमिकता दी जाएगी। जल संरचनाओं के किनारे पर यथा संभव बफर जोन तैयार किए जाएंगे। इस जोन में अतिक्रमण से बचाने एवं नदी तालाबों के कटावों को रोकने के लिए हरित क्षेत्र पार्क का विकास जैसे कार्य किए जाएंगे। नगरीय क्षेत्र में जल संरचनाओं के

जल की गुणवत्ता की जांच भी की जाएगी।

नमामि गंगे अभियान में प्रदेश की सभी प्रमुख नदियों (नर्मदा, चम्बल, तारी, सोन, बेतवा, तवा, क्षिप्रा, केन, सिंधु, पार्वती, टोंस आदि) और ऐतिहासिक एवं पारम्परिक जल संरचनाओं (तालाब, झील, कुआ, बावड़ी आदि) के संरक्षण, पुनर्जीवन के लिए सम्पूर्ण प्रदेश में अभियान चलेगा। इसमें प्रमुख नदियों एवं जल स्रोतों के निकट धार्मिक स्थानों, तीर्थ स्थलों, मेले एवं पुरातात्विक सम्पदाओं पर वृहद साफ-सफाई, सजावट तथा लोक सांस्कृतिक प्रस्तुतियों/भजनों से लोक रूचि के कार्यक्रम आयोजित किये जाएंगे।

विशेष अभियान में प्रदेश की लगभग 212 नदियों, जल संरचनाओं और जो पारंपरिक जलस्रोतों का सैटेलाइट मैपिंग करवा कर प्राचीन वांम्य, परंपरा, लोक आख्यान के संदर्भों के साथ सर्वे आधारित दस्तावेजी ग्रंथ प्रकाशित किए जाएंगे। नदियों के सांस्कृतिक एवं पारम्परिक और वांम्यी तथा लोक साहित्य अध्ययन एवं नदियों, ऐतिहासिक पारम्परिक जल संरचनाओं को सतत प्रवाहमान रहने के लिए सुझाव लिये जाएंगे। साथ ही इंजीनियरिंग पक्ष का अध्ययन, फोल्ड निर्माण, बुकलेट,



विषय संबंधी लेख भी प्रकाशित करायें जाएंगे। विशेष अभियान में ऐतिहासिक एवं पारम्परिक जल संरचनाओं को अतिक्रमण से मुक्त करया जाएगा। साथ ही ऑडियो-विडियो सीडी का लोकार्पण किये जाएंगे।

विशेष अभियान में प्रदेश की सभी प्रमुख नदियों से जुड़े प्राचीन मंदिरों, पुरातात्विक सम्पदाओं का जीर्णोद्धार, रखरखाव एवं जलीय जीव, वनस्पतियों आदि का अध्ययन एवं संरक्षण किया जाएगा। इसमें उज्जैन की क्षिप्रा पक्षिमा, क्षिप्रा नदी को चुनरी, आभूषण अपंग उत्सव, पंचामृत पूजन एवं नर्मदा के किनारे

धार्मिक आयोजन जनभागीदारी से किये जाएंगे।

विशेष अभियान में 15 एवं 16 जून, 2024 को क्षिप्रा नदी के तट पर गरिमामयी सांगीतिक प्रस्तुति का आयोजन किया जाएगा। साथ ही डोली बुआ, हरिकथा (नारद कथा गायन परंपरा) प्रस्तुति एवं कलाकारों का सम्मान भी विशेष रूप से किया जाएगा। गंगा दशमी पर पारंपरिक शिप्रा परिक्रमा को बड़े स्तर पर संयोजित किया जाएगा।

जन-जागरूकता के उद्देश्य से 6 जून को प्रत्येक नगरीय निकाय में जल सम्मेलन का आयोजन किया जाएगा। 8 जून को जन भागीदारी से श्रमदान कर जल संरचनाओं की साफ सफाई की जाएगी। 9 जून को जल संरचनाओं के समीप

भोपाल-सीहोर में आंधी के बाद जमकर हुई बारिश नौतपा खत्म होते ही भीगा शहर ; दिन-रात का टेम्प्रेचर भी लुढ़का



भोपाल (नप्र)। भोपाल में मंगलवार शाम को पहले आंधी चली फिर तेज बारिश हुई। इससे पहले सोमवार शाम को दिन भर उमस और गर्मी का असर रहा, जबकि शाम को कई इलाकों में बारिश होने लगी। मौसम विभाग ने अधिकतम तापमान 42.5 डिग्री दर्ज किया। मौसम विभाग ने 15 जून तक मौसम का मिजाज ऐसा ही रहने का अनुमान जताया है।

अगले 2 दिन ऐसा रहेगा मौसम

5 जून को धूप-छांव वाला मौसम रहेगा। इससे दिन का तापमान 38 डिग्री तक आ सकता है।

6 जून को भी पारे में गिरावट होने का अनुमान है। धूप-छांव रहेगा।

नौतपा में रिकॉर्ड गर्मी पड़ चुकी

नौतपा में रिकॉर्ड गर्मी भी पड़ चुकी है। नौतपा के दूसरे दिन 26 मई को पारा 45.4 डिग्री तक पहुंच चुका है, जो इस सीजन का सबसे अधिक रहा। जून के महीने में भोपाल में गर्मी और बारिश दोनों का ही ट्रेंड है। शुरू के 15 दिन तेज गर्मी पड़ती है। 10 साल में 2 बार टेम्पेचर 45 डिग्री के पार भी पहुंच चुका है, लेकिन मानसून की एंट्री के बाद पारे में गिरावट होने लगती है। जून 2020 में 16 इंच

बारिश होने का रिकॉर्ड भी है।

मध्यप्रदेश में अगले दो दिन लू का अलर्ट नहीं; बिजावर-पृथ्वीपुर सबसे गर्म

मध्यप्रदेश के कई जिलों में दिनभर तेज गर्मी के बाद शाम को मौसम बदल गया। भोपाल, सीहोर में मंगलवार शाम तेज बारिश होने लगी। मौसम विभाग ने बुरहानपुर, सीहोर, विदिशा, रायसेन, सागर और सिवनी में आंधी और बिजली चमकने का अलर्ट जारी किया है। यहां 80 किलोमीटर प्रति घंटे की रफ्तार से हवाएं चलने का अनुमान है। इसके अलावा, इंदौर, खंडवा, धार, नीच, शिवपुरी, छतरपुर, बालाघाट, छिंदवाड़ा, उज्जैन, नर्मदापुरम मंदसौर, मुरैना और भिंड में भी बिजली चमकने और आंधी चलेगी।

इससे पहले, सोमवार को बिजावर, पृथ्वीपुर और खजुराहो सबसे गर्म रहे। छतरपुर के बिजावर में टेम्पेचर सबसे ज्यादा 45.8 डिग्री रहा। सोमवार को भोपाल, इंदौर, उज्जैन, धार, बैतूल समेत कई जिलों में बारिश भी हुई। वहीं, सबसे गर्म टॉप-10 शहरों में बिजावर, पृथ्वीपुर के अलावा खजुराहो, नौगांव, शिवपुरी, दमोह, सागर, ग्वालियर, रीवा और गुना भी शामिल हैं।

पत्नी का गला घोंटा, फिर नस काटकर खुदकुशी की

उज्जैन में युवक ने सुसाइड नोट में लिखा- पारिवारिक कलह से परेशान हो गया था

उज्जैन (नप्र)। उज्जैन में मंगलवार सुबह एक युवक ने पत्नी की गला घोंटकर हत्या कर दी। इसके बाद अपने हाथ की नस काटकर खुदकुशी कर ली। दोनों के शव घर में मिले हैं। घटनास्थल पर मिले सुसाइड नोट में पारिवारिक कलह से परेशान होने की बात लिखी है। घटना बड़नगर के नयापुरा की है।



नयापुरा में रहने वाले अमित आचार्य अपनी पत्नी शिखा राठौर और 7 सल के बेटे के साथ रहता था। आठ साल पहले दोनों ने लव मैरिज की थी। बड़नगर थाना प्रभारी अशोक पाटीदार ने बताया कि सुबह करीब 9:30 बजे घर में शव पड़े होने की सूचना मिली थी। पुलिस बल के साथ मौके पर पहुंचे। यहां देखा तो शिखा अचेत अवस्था में पलंग पर पड़ी था। उसके गले पर गला दबाने के निशान मिले। वहीं, अमित का शव लहू-लहान हालत में बाथरूम में पड़ा था। उसके हाथ पर चाकू से कटने का निशान थे। एफएसएल की टीम भी जांच के लिए पहुंची। पुलिस ने दोनों के शव को पीएम हाउस भिजवाया। पुलिस ने बताया कि आशंका है कि अमित ने पत्नी की हत्या कर खुद भी सुसाइड कर लिया है।

फिर हुई कामथ तिराहे पर दुर्घटना, डिवाइडर पर चढ़ी बोलोरो कार , बड़ा हादसा टला

बैतूल/मुलताई। मुलताई नगर की सीमा से लगे ग्राम कामथ का नागपुर छिंदवाड़ा मुलताई तिराहा जिसे दुर्घटनाओं के लिए जाना जाता है। यहा बीती रात फिर एक बुलोरो कार दुर्घटनाग्रस्त होने की खबर है। घटना के संबंध में बताया गया कि छिंदवाड़ा



से मुलताई की ओर आ रही बोलोरो कार डिवाइडर पर चढ़ गई। हालांकि जानमाल की कोई नुकसान ही नहीं हुई है किंतु घटना के गवाह लोगों ने बताया कि यहां गंभीर हादसा हो सकता था। हालांकि वाहन चालक द्वारा वाहन को नियंत्रित कर लिया गया था, अन्यथा बड़ा हादसा हो सकता था। बताया जा रहा है की बोलोरो वाहन जो की छिंदवाड़ा की ओर से मुलताई की ओर आ रहा था। अचानक से तेज बारिश के कारण उसे सामने बीच रोड पर डिवाइडर दिखाई नहीं दिया और वह डिवाइडर पर चढ़ गया। हालांकि बोलोरो वाहन छतिप्रस्त जरूर पहुंची लेकिन कोई हताहत नहीं हुआ और बड़ा हादसा टल गया। बारिश होने के बाद वहां मौजूद आसपास लोगों द्वारा वाहन को डिवाइडर से हटाकर रवाना कर दिया गया।

बारिश के बाद खिली धूप से बढ़ी उमस

बैतूल। कल दोपहर बाद हुई बारिश से मौसम में उमस घुल गई है। आज मंगलवार को तेज धूप खिलने से लोगों को पसीना पोछते हुए पेशान होना पड़ा। कल जिले के कई क्षेत्रों में आज आधा से एक घंटा तेज बारिश ने मौसम में ठंडक घोल दी थी लेकिन इसके बाद उमस से लोग पेशान हुए। बैतूल, बैतूल बाजार, चिचोली, घोड़ाडोंगरी समेत कई इलाकों में आसमान पर बादल छाने के बाद बादल जमकर बरसे। इससे कल दिन भर रहे तेज तापमान के बाद लोगों ने राहत महसूस की है।

कल बारिश होने से बैतूल में तापमान 40.5 डिग्री सेल्सियस दर्ज किया गया। शाम होते होते आसमान पर बादल छाने लगे, जिसने बारिश का रूप लेते हुए बरसना शुरू कर दिया। बादलों की गड़गड़ाहट के साथ तेज हवाएं भी इस दौरान चली। चिचोली में करीब एक घंटा बारिश हुई जबकि घोड़ा डोंगरी, बैतूल बाजार में भी बादल जमकर बरसे। इसने वातावरण में ठंडक घोल दी है।

रविवार नौताप का खतम होने के बाद बदले मौसम से लोग राहत महसूस कर रहे है। जिले के कई क्षेत्रों में भी मौसम बरसाती बना हुआ है। अनुमान है की कई क्षेत्रों में भी बारिश दर्ज की जा सकती है। सोमवार को हुई बारिश के साथ चली तेज हवा से आम की फसल को नुकसान हुआ है। कई क्षेत्रों में आम के पेड़ों पर लगे आम तेज हवा के कारण गिर पड़े है। आसमान पर जिस तरह बादलों की जमावट है। उससे इसके देर तक बरसने की संभावना है।

प्रोग्रेसिव पेंशनर्स एसोसिएशन की मासिक बैठक आज 5 जून को बैठक में हृदय रोग जागरूकता शिविर का होगा आयोजन

हृदय रोग विशेषज्ञ हृदय रोग से संबंधित बचाव, सुरक्षा, निदान और सावधानियों पर मार्गदर्शन देंगे

बैतूल। प्रोग्रेसिव पेंशनर्स एसोसिएशन बैतूल की नियमित मासिक बैठक आज 5 जून 2024 को 11 बजे से इटारसी रोड स्थित सुंदर लाल कड़वे निवास पर आयोजित की जाएगी। इस बैठक में संगठन के लम्बित प्रकरणों के निराकरण हेतु विभागीय अधिकारियों से भेंट करने और फोरम की बैठक हेतु जिला अधिकारी से संपर्क करने पर विचार किया जाएगा। इसके अतिरिक्त, जुलाई माह की वेतन वृद्धि हेतु न्यायादेश के साथ विभागीय अधिकारियों को आवेदन पत्र देने पर भी चर्चा होगी। अन्य तात्कालिक बिंदुओं पर भी बैठक में विमर्श किया जाएगा। अध्यक्ष रामचरण साहू ने बताया कि इसी दिन 2 बजे से 3 बजे तक सिम्स अस्पताल के संचालक एवं हृदय रोग विशेषज्ञ डॉ. श्याम सोनी बुजुर्ग पेंशनर्स के लिए हृदय रोग से संबंधित बचाव, सुरक्षा, निदान और सावधानियों पर मार्गदर्शन देंगे। इस हृदय रोग जागरूकता शिविर में अधिक से अधिक संख्या में उपस्थित होकर लाभ प्राप्त करने की अपील की गई है।

सजायापता की फोटो लगाने के क्या मायने..?



नर्मदापुरम। भारतीय जनता पार्टी के चुनाव चिन्ह पर विजयी हुए दर्शन सिंह चौधरी की जीत पर लगाएं गए होर्डिंस चर्चा का विषय बन गया। पिपरिया के जिस नवनीत सिंह को न्यायालय ने दोषी करार देते हुए 7 साल सश्रम कारावास और अर्धदंड से दंडित किया है की तस्वीर हर फ्लेक्स में लगाकर पूछा जा रहा है भाजपा क्या मेसेज देना चाह रही है

बैतूल

बैतूल-हरदा-हरसूद लोस से भाजपा के डीडी उईके ने अपना ही रिकॉर्ड तोड़ा

कांग्रेस प्रत्याशी रामू टेकाम को 3 लाख 79 हजार 761 वोटों से किया पराजित

प्रदेश की जीत में हेमंत की भी रही भूमिका



मध्यप्रदेश की सभी 29 सीटों पर भाजपा का परचम लहराया है। विधानसभा चुनाव के बाद लोकसभा में भी शत प्रतिशत सफलता मिलने से भाजपा में मध्यप्रदेश के नेताओं का कद बढ़ना तय हो गया है। बैतूल के भाजपा विधायक और 2024 के लोकसभा चुनाव में मध्यप्रदेश की सभी सीटों के लिए चुनाव संयोजक हेमंत खंडेलवाल बनाए गए थे और भाजपा को सभी 29 सीटों में विजय प्राप्त होने की स्थिति में श्री खंडेलवाल की भी बड़ी भूमिका बताई जा रही है। आज भी मतगणना के दौरान श्री खण्डेलवाल भोपाल में प्रदेश भाजपा कार्यालय में भाजपा के संगठन महामंत्री हितानंद शर्मा के साथ मतगणना का अपडेट ले रहे थे।

ईवीएम मशीनों से वोटों की गिनती शुरू की गई। भाजपा के सांसद प्रत्याशी की जीत का पहला रझान ही वोटों की बढ़त के साथ सामने आया। डीडी उईके को जहां 5215 वोट हासिल हुई तो कांग्रेस प्रत्याशी रामू टेकाम को महज 2366 मत प्राप्त हुए। पहले ही रझान में डीडी उईके ने 2849 मतों की बढ़त बना ली थी। इसके बाद से ही श्री उईके ने क्रमवार बढ़त बनानी शुरू कर दी थी, आखरी राउंड तक बरकरार थी।

शुरूआती दौर से ही बढ़त बनाकर चल रहे- भाजपा प्रत्याशी डीडी उईके को दोपहर 2 बजे तक कुल 3 लाख 35 हजार 199 मतों की बढ़त प्राप्त हो चुकी थी। श्री उईके को 7 लाख 27 हजार 427 वोट मिल चुके थे। इसके मुकाबले कांग्रेस प्रत्याशी रामू टेकाम को 3 लाख 92 हजार 228 मत ही प्राप्त हुए थे। दोपहर 2 बजे तक कुल 11 राउंड की मतगणना होने के बाद मतों की जो बढ़त भाजपा के पक्ष में नजर आई उससे साफ हो गया था कि भाजपा प्रत्याशी डीडी उईके रिकार्ड जीत की तरफ बढ़ रहे हैं।

मिली जानकारी के अनुसार मतगणना 20 राउंड हुए हैं, इसमें भाजपा प्रत्याशी ने रिकार्ड 3 लाख 80

हजार 604 मतों के बड़ी अंतर से जीत दर्ज कर ली है। यानी पिछले चुनाव का 3 लाख 69 हजार का अपना ही रिकार्ड तोड़ने में श्री उईके सफल हुए है।

पांचवें राउंड में ही दिखी कांग्रेस में हताशा- काउंटिंग शुरू होने के पूर्व कांग्रेस और भाजपा दोनों ही दलों के प्रतिनिधि काउंटिंग सेंटर पर पहुंच चुके थे, लेकिन शुरूआती दौर से ही भाजपा के बढ़त बनाने और पांचवे राउंड में अच्छी खासी बढ़त बनाने के बाद मौजूद कांग्रेस जनों में हताशा नजर आने लगी और एक एक कर कांग्रेसियों ने रुखसत होना शुरू कर दिया था। इधर भाजपा के सांसद पद प्रत्याशी डीडी उईके अपने निवास से ही रझानों की जानकारी लेते रहे। लेकिन भाजपा जिलाध्यक्ष आदित्य बबला शुक्ला सहित तमाम भाजपा पदाधिकारी और कार्यकर्ता पूरे समय काउंटिंग सेंटर पर बने रहे। कांग्रेस प्रत्याशी रामू टेकाम कांग्रेस कार्यकर्ताओं का उत्साहवर्धन करने मतगणना स्थल पहुंचे और सभी से मुलाकात कर उनका हौसला अफजाई करने से नहीं चुके। इस दौरान उन्होंने जिला निर्वाचन अधिकारी से भी चर्चा की।

आजादी के बाद सर्वाधिक मतों से हुई भाजपा की जीत : हेमंत खण्डेलवाल डी.डी.उईके को दी बधाई, मतदाताओं कार्यकर्ताओं का माना आभार



बैतूल। लोकसभा निर्वाचन 2024 में बैतूल,हरदा, हरसूद संसदीय क्षेत्र के भाजपा प्रत्याशी डी.डी.उईके ने 3 लाख 80 हजार 596 वोटो से जीत दर्ज कराकर रिकार्ड कायम किया है। साथ ही मध्यप्रदेश में सभी 29 सीटों पर चुनाव जीतकर भाजपा ने नया इतिहास रचा है। म.प्र लोकसभा चुनाव संयोजक, बैतूल विधायक हेमंत खण्डेलवाल ने कहा कि देश के प्रधानमंत्री नरेन्द्र मोदी, भाजपा के राष्ट्रीय अध्यक्ष जे.पी नड्डा,मध्यप्रदेश के मुख्यमंत्री डॉ.मोहन यादव एवं प्रदेश भाजपा अध्यक्ष वी.डी. शर्मा के नेतृत्व में म.प्र में भाजपा को ऐतिहासिक सफलता मिली है। श्री खण्डेलवाल के मुताबिक सांसद डी.डी. उईके ने बैतूल संसदीय क्षेत्र में आजादी के बाद सर्वाधिक मतों से जीतने का रिकार्ड बनाया है। उन्होंने कहा की बैतूल संसदीय क्षेत्र में भाजपा ने लगातार नवमी बार जीत हासिल की है।इस ऐतिहासिक जीत के लिए उन्होंने सांसद डी.डी.उईके को बधाई देकर संसदीय क्षेत्र के मतदाताओं और पार्टी कार्यकर्ताओं के प्रति आभार व्यक्त किया है।

बैतूल/मुलताई। मुलताई नगर के बैतूल रोड पर स्थित महाकाल ढाबा, प्रमंडल एमपी ढाबे के बाजू में बीती रात युवकों के बीच हुए विवाद में जमकर लठ चले एवं चाकू बाजी हुई। जिसमें एक युवक के सर में गंभीर चोट आई है पुलिस ने शिकायत के आधार पर तीन लोगों के खिलाफ आपराधिक मामला दर्ज कर लिया। इस घटना के वक्त का एक सीसीटीवी फुटेज भी वायरल हो रहा है जिसमें कुछ युवक ढाबे में लठ लेकर एक युवक को ढूँढते दिखाई दे रहे हैं। जिसके बाद मंगलवार को मुलताई पुलिस ने उक्त मामले में 3 लोगों के खिलाफ मामला दर्ज किया गया है। प्राप्त जानकारी अनुसार शुभम पिता राजू राउत ने रिपोर्ट करते हुए बताया कि वह सोमवार रात अपने दोस्त अक्षय इंगले के साथ महाकाल ढाबा परमंडल एमपी ढाबा के बाजू में खाना खाने गये थे। वहाँ पर उसके



दोस्त रविंद्र बुआडे के साथ योगेश उर्फ लाला हजारो निवासी मुलताई, प्रियाशु पवार निवासी मुलताई, शान पवार निवासी मुलताई लड़ाई झगडा कर रहे थे। तभी रविंद्र बुआडे उनसे छुटकर भाग गया, तो उनका विवाद देखकर वे दोनों भी भागने लगे। तभी उन लोगों ने उसे गंदी गंदी गालिया देते हुये पीछा कर पकड लिया और सभी लात घूसो से उसे मारने लगे। प्रियांशु ने उसके पास रखी चाकू से शुभम के सिर पर मारा जिसके चलते उसके सिर से खून निकलने लगा। योगेश उर्फ लाला हजारो व शान पवार ने शुभम को लकड़ी से मारा तथा उनके साथियों ने भी मारपीट की। मारपीट से शुभम को सिर पर, बाँये आँख के नीचे, बाँयी जाँघ व पीठ पर चोटें आई तथा दोस्त रविन्द्र को नाक पर, सिर में दाहिने तरफ चोट आई। शुभम ने बताया की घटना के समय उसका दोस्त अक्षय इंगले तथा प्रवीण बनखेडे दोनों मौजूद थे।

हाथ जोड़कर झुक कर अभिवादन से मिलते हैं अनेक लाभ



● अकाउंट्स ट्रेनिंग कार्यक्रम संपन्न

बैतूल। ब्रह्माकुमारीज का भाग्य विधाता भवन में आयोजित अकाउंट्स ट्रेनिंग कार्यक्रम संपन्न हुआ। जिसमें शिपिंग एविएशन एंड टूरिज्म विंग की जोनल कोऑर्डिनेटर ग्यालियर ब्रह्माकुमारी ज्योति बहन ने

भाग्य विधाता भवन में कहा कि हमारे शिपिंग एवियेशन एंड टूरिज्म प्रभाग के नमस्ते प्रोजेक्ट द्वारा जन-जन में भारतीय संस्कृति एवं सभ्यता के प्रति जागरूकता लाई जा रही है। हम भारतीय प्राचीन समय से ही नमस्ते द्वारा अपने दोनों हाथ जोड़कर थोड़ा झुक कर अभिवादन करते हैं जिससे अनेक मानसिक एवं शारीरिक स्वास्थ्य में लाभ मिलते हैं। जैसे दोनों हाथ जोड़ने से हाथों में स्थित हमारे कई



सारे एक्जूप्रेशन पॉइंट खुल जाते हैं जिससे अनेक बीमारियों से मुक्ति मिलती हैं। साथ ही जब हम सबसे बहुत प्यार से नमस्ते करते हैं तो हमारे बहुत सारे बिगड़े काम भी बन जाते हैं। यह ब्रह्माकुमारीज का राज्य स्तरीय कार्यक्रम था जिसमें प्रदेश के विभिन्न स्थानों से 100 से भी ज्यादा ब्रह्माकुमारी बहने और भाई सम्मिलित हुए तथा स्थानीय सेवा केंद्र से भी जुड़े सैकड़ों सदस्यों

ने इस प्रोजेक्ट में हिस्सा लिया। जहां पर सभी ने एक दूसरे को नमस्ते करते हुए अपनी भारतीय संस्कृति एवं सभ्यता का परिचय दिया। इस कार्यक्रम में वरिष्ठ राजयोग प्रशिक्षिका बीके पंचशीला बहन (सीहोर), बीके मंजू (बैतूल), बीके सुनीता (सारनी), बीके दीपेन (भोपाल), बी के रानी (सतना), बीके रेखा (सीधी) बी के सुनीता (होशंगाबाद) मुख्य रूप से उपस्थित रहे।

दमोह में 4 लाख से ज्यादा वोटों से जीती भाजपा

सीट पर अब तक सबसे ज्यादा वोट पाने वाले प्रत्याशी बने राहुल सिंह लोधी

दमोह (नप्र)। दमोह लोकसभा सीट के लिए मतगणना लगभग पूरी हो चुकी है। इसमें बीजेपी राहुल सिंह लोधी ने 4 लाख से ज्यादा वोटों से जीत दर्ज की है। अब बस इसकी औपचारिक घोषणा होना बाकी है। उन्होंने कांग्रेस प्रत्याशी तरवर सिंह को पराजित किया है। वहीं बीजेपी-कांग्रेस के अलावा यहां से 12 प्रत्याशी और मैदान में थे। बता दें, दमोह में पॉलिटेक्निक कॉलेज में मतगणना की गई। इसके अलावा बड़ामलेहरा विधानसभा की मतगणना छतरपुर में और रहली, बंडा और खुर्द की मतगणना सागर हुई। दमोह लोकसभा में आठ विधानसभा क्षेत्र आते हैं। जिनमें दमोह, पथरिया, हटा और जबरा वहीं सागर जिले की रहली, देवरी और बंडा विधानसभा आती हैं इसके अलावा छतरपुर जिले की बड़ा मलहरा भी दमोह लोकसभा में आती है।

सतना सीट लगातार 5वीं बार जीते गणेश सिंह

कांग्रेस के सिद्धार्थ कुशवाहा को 84 हजार 449 वोटों से हराया



सतना (नप्र)। सतना लोकसभा सीट पर ईवीएम के मतों की गिनती पूरी कर ली गई है। मतगणना के बाद सतना सीट से भाजपा प्रत्याशी गणेश सिंह 84 हजार से ज्यादा वोटों से विजयी हुए हैं। सतना सीट पर इस बार 19 प्रत्याशी मैदान में थे। जबकि विधानसभा चुनाव हार चुके मैहर के पूर्व विधायक नारायण त्रिपाठी भी बसपा के सहारे अपने राजनैतिक भविष्य को बचाने की कोशिश में लगे थे। जिन्हें भी हार का सामना करना पड़ा।

मंदसौर में बीजेपी के सुधीर ने जीत की हैट्रिक लगाई

खुद का रिकॉर्ड तोड़ा, कांग्रेस प्रत्याशी दिलीप गुर्जर को 4 लाख 25 हजार वोट मिले

मंदसौर (नप्र)। मंदसौर लोकसभा सीट पर भाजपा प्रत्याशी सुधीर गुप्ता ने जीत की हैट्रिक लगाई। जनता को धन्यवाद देते हुए उन्होंने कहा कि कार्यकर्ताओं के प्रयासों से जीत मिली है। बता दें कि बीजेपी के सुधीर गुप्ता का मुकाबला कांग्रेस के दिलीप सिंह गुर्जर से था। इस सीट पर कुल आठ प्रत्याशी मैदान में थे। वहीं, कुल 18 लाख 98 हजार 60 वोटर में से 14 लाख 28 हजार 383 ने मतदान हुआ था। इसमें से भाजपा को 9 लाख 3 हजार 147 वोट मिले। जबकि कांग्रेस प्रत्याशी को महज 4 लाख 25 हजार 592 वोट ही मिल पाए। मतगणना के दौरान कांग्रेस प्रत्याशी दिलीप सिंह गुर्जन ने ईवीएम में गड़बड़ी की आशंका जताई और निर्वाचन अधिकारी से शिकायत दर्ज करवाई। उन्होंने कहा कि वर्तमान भाजपा का सांसद जो कभी गांवों में नहीं गया, उनका अपने कार्यकर्ताओं में ही जबरदस्त विरोध था, उसके बाद भी इतना बड़ी लीड मिलना इस बात की ओर इशारा है कि ईवीएम में गड़बड़ी है। ईवीएम की बैटरी 98 प्रतिशत पाई गई है। जबकि कांग्रेस कार्यकर्ताओं ने इसकी रीडिंग की थी तब 54 से 75 प्रतिशत तक थी। हमारे कार्यकर्ताओं ने आपत्ति भी जताई लेकिन उनकी कोई सुनवाई नहीं हुई। इस पर भाजपा प्रत्याशी सुधीर गुप्ता ने कहा कि वे (कांग्रेसी) जहां-जहां जीते वहां की ईवीएम का भी रिकॉर्ड भी लाकर सामने रखे तो ज्यादा अच्छा रहेगा। आरोप लगाना बहुत आसान है। तीसरी बार हम मोदी के नेतृत्व में सरकार बनाने जा रहे हैं।

म.प्र.के तीर्थ यात्री की गंगोत्री में मौत, गाड़ी पर चट्टान गिरने से हादसा

भोपाल (नप्र)। उत्तराखंड में मध्यप्रदेश के एक तीर्थ यात्री की मौत हो गई। हादसा सोमवार शाम करीब 6 बजे गंगोत्री धाम के पास हुआ। यहां तीर्थ यात्रियों से भरी एक गाड़ी पर एक बोल्टर (पत्थर की चट्टान) गिर पड़ी। वाहन में मध्यप्रदेश के 8 तीर्थ यात्री सवार थे। इनमें से 30 साल के उमैद रेकरवार की मौत हो गई। उमैद नयाबाजग जिला दमोह का रहने वाला था। एमरजेंसी एम्बुलेंस 108 के कंट्रोल रूम से मिली जानकारी के मुताबिक तीर्थ यात्रियों की बस यमुनोत्री से गंगोत्री की ओर जा रही थी। बस जब सुनगर के नजदीक पहुंची तभी बस के गेट पर पहाड़ से खिसकी एक बड़े पत्थर की चट्टान जाकर टकरा गई।



जीत का जश्न

भोपाल के वीआईपी रोड चौराहे पर 370 फीट ऊंचा एयर बैलून उड़ा कर किया धन्यवाद भोपाल लोकसभा से आलोक शर्मा की जीत से समर्थकों में जश्न मनाया।

भोपाल में आलोक शर्मा 5 लाख वोटों से जीते

बीजेपी को 9,81,109 मत, कांग्रेस प्रत्याशी को 4,79,610 वोट मिले

भोपाल (नप्र)। भोपाल में भाजपा प्रत्याशी आलोक शर्मा ने 5 लाख 1499 वोटों से जीत दर्ज की है। उन्हें 9 लाख 81 हजार 109 वोट मिले हैं। जबकि कांग्रेस कैंडिडेट अरुण श्रीवास्तव को 4 लाख 79 हजार 610 वोट प्राप्त हुए। नोटा को 6629 वोट मिले। सभी प्रत्याशियों को मिलाकर 14 लाख 91 हजार 664 वोट गिने गए। भोपाल लोकसभा सीट से कुल 22 कैडिडेट्स मैदान में थे। भोपाल स्थित पुरानी जेल में सुबह 8 बजे से मतगणना शुरू हुई। सबसे पहले पोस्टल बैलेट गिने गए। इसके बाद ईवीएम की कार्रवाई शुरू की गई थी।

जीत के बाद भाजपा कार्यालय पहुंचे आलोक शर्मा

20 राउंड की गिनती पूरी होने व जीत के बाद प्रत्याशी आलोक शर्मा भाजपा कार्यालय पहुंचे। इस दौरान उन्होंने विक्ट्री साइन दिखाया।

भोपाल उत्तर में सबसे कम 16 राउंड हुए। जबकि गोविंदपुरा में 20 राउंड की गिनती की गई। इसी तरह नरला, भोपाल दक्षिण-पश्चिम के 17-17, बैरसिया और मध्य के 18-18, हुजूर के 19 राउंड की गिनती हुई।



भाजपा ने ग्वालियर चंबल सहित बुंदेलखंड में किया क्लीन स्वीप

ग्वालियर से भारत सिंह, मुरैना से शिवमंगल सिंह, टीकमगढ़ से वीरेंद्र कुमार व खजुराहो से वीडी शर्मा जीते

भोपाल (नप्र)। भाजपा ने ग्वालियर चंबल सहित बुंदेलखंड में क्लीन स्वीप किया है। ग्वालियर लोकसभा क्षेत्र से भाजपा के भारत सिंह कुशवाह ने कांग्रेस के प्रवीण पाठक को, मुरैना लोकसभा क्षेत्र से शिवमंगल सिंह तोमर ने कांग्रेस के सत्यपाल सिंह सिकरवार को, टीकमगढ़ में डॉ. वीरेंद्र कुमार ने कांग्रेस के पंकज को हराया। साथ ही खजुराहो में भाजपा के प्रदेशाध्यक्ष वीडी शर्मा ने जीत दर्ज



की है। इसके साथ ही गुना शिवपुरी सीट से ज्योतिरादित्य सिंधिया ने जीत दर्ज की है। इसमें खास बात यह रही है कि टीकमगढ़ में डॉ. वीरेंद्र कुमार व गुना से ज्योतिरादित्य सिंधिया ने 4 लाख से ऊपर की जीत दर्ज की है। ग्वालियर लोकसभा क्षेत्र से भाजपा के भारत सिंह ने कांग्रेस के प्रवीण पाठक को करीब 50 हजार मतों से हरा दिया। जीत के बाद वे विधानसभा अध्यक्ष नरेंद्र सिंह तोमर से आशीर्वाद लेने के लिए उनके बंगले पर पहुंचे।

शिवमंगल बोले मोदी को तीसरी बार पीएम बनाने जनता ने दिए वोट

जीत के बाद भाजपा प्रत्याशी शिवमंगल सिंह तोमर ने कहा कि जनता का मन था, कि नरेंद्र मोदी तीसरी बार प्रधानमंत्री बनें, इसलिए जनता ने वोट दिए। भाजपा के कार्यकर्ता और पुराने नेताओं ने भी खूब मेहनत की। रोजगार से लेकर हर क्षेत्र में काम करना हमारी प्राथमिकता है।

मुरैना से भाजपा के शिवमंगल सिंह तोमर जीते

मुरैना-श्यापुर लोकसभा क्षेत्र से शिवमंगल सिंह तोमर जीत गए हैं। उन्होंने कांग्रेस के सत्यपाल सिंह सिकरवार उर्फ नीटू को हराया है। शिवमंगल सिंह ने सत्यपाल सिंह को करीब 46 हजार मतों से हराया।

जीतने के बाद डॉ. वीरेंद्र कुमार पहुंचे मतगणना केंद्र, दिखाया विक्ट्री साइन

टीकमगढ़ लोकसभा क्षेत्र से भाजपा के डॉ. वीरेंद्र कुमार चार लाख से अधिक मतों से जीते हैं। चुनाव जीतने के बाद वीरेंद्र कुमार मतगणना केंद्र पहुंचे और अपने समर्थकों के साथ विक्ट्री साइन दिखाया। साथ ही कहा कि केंद्र व राज्य सरकार की योजनाओं वजह से सफलता मिली है।

ग्वालियर चंबल व बुंदेलखंड में भाजपा क्लीन स्वीप करती नजर आ रही है। टीकमगढ़ और गुना सीट को भाजपा जीत चुकी है। साथ ही ग्वालियर में भाजपा 50 से, मुरैना में भाजपा 32 हजार से व भिंड में भाजपा 26 हजार से आगे चल रही है।

सिंहस्थ के पहले महाकाल लोक में लगेंगी नई मूर्तियां

पुरानी को चौराहों पर शिफ्ट करेंगे; पीसीसी चीफ बोले- भाजपा दूसरी बार करप्शन कर रही

उज्जैन (नप्र)। उज्जैन स्थित महाकाल लोक में 2028 में होने वाले सिंहस्थ से पहले सभी 106 नई मूर्तियां लगेंगी। हाट बाजार में मूर्तियां बनाने का काम भी शुरू हो गया है। सबसे पहले सप्तऋषि की सात मूर्तियों को बनाया जाएगा। वर्तमान में यहां लगी मूर्तियों को चौराहों पर शिफ्ट किया जाएगा। इस पर पीसीसी चीफ जीतू पटवारी ने भाजपा सरकार के लिए कहा, 'बीजेपी दूसरी बार करप्शन कर रही है।'



11 अक्टूबर 2022 को प्रधानमंत्री नरेंद्र मोदी ने महाकाल लोक का लोकार्पण किया था। इसके बाद से यहां भक्तों की संख्या में बढ़ोतरी हो गई। इस बीच, 28 मई 2023 की शाम आंधी के चलते महाकाल लोक में स्थापित सप्तऋषि की 6 मूर्तियां गिर गईं। इसके बाद मूर्तियों की मजबूती को लेकर सवाल खड़े किए गए। कांग्रेस ने महाकाल लोक निर्माण में भ्रष्टाचार का आरोप लगाया। प्रदर्शन करते हुए जांच की मांग की थी। उज्जैन में 28 मई 2023 को आंधी के कारण महाकाल लोक की मूर्तियां गिर गई थीं। इन्हें उठाने के लिए ज़ेन की मदद ली गई थी। दो भागों में काम कर रही टीम- विक्रमादित्य शोध पीठ, हरिफाटक स्थित उज्जैन हाट बजार में महाकाल लोक के लिए सप्त ऋषि की 7 मूर्तियों का निर्माण करवा रहा है। यहां ओडिशा के 10 कलाकार दिन-रात मेहनत कर मूर्तियों को आकार दे रहे हैं। सप्त ऋषि की मूर्तियां राजस्थान के बंसी पहाड़पुर पत्थर से बनाई जा रही हैं। हालांकि राजस्थान से पत्थर आने में देरी के कारण सप्त ऋषियों की मूर्ति बनने में भी देरी हो रही है। ओडिशा के कलाकार बताते हैं कि दो अलग-अलग हिस्से में टीम काम कर रही है। पहली टीम सप्तऋषि की मूर्तियों को उकेर रही है, तो वहीं दूसरी टीम मूर्ति को रखने के लिए आधार बनाने का कार्य कर रही है।

महाकाल लोक की मूर्तियों को शिफ्ट करेंगे

विक्रमादित्य शोध पीठ के निदेशक श्रीराम तिवारी ने बताया कि 5 जनवरी 2024 को विक्रमोत्सव को लेकर हुई बैठक में सीएम मोहन यादव ने निदेश दिए थे कि मूर्तिकला की कार्यशाला होना चाहिए। जिससे मालवा के लोग मूर्ति कला को रोजगार के रूप में अपना सकते हैं। सीएम ने कहा कि महाकाल लोक की फायबर की मूर्तियां भविष्य में खराब हो जाएंगी। इन मूर्तियों को चौराहों या अन्य जगह स्थापित करेंगे। शुरूआत में इन मूर्तियों को विक्रमशोध पीठ परिसर और कीर्ति मंदिर में स्थापित किया जाएगा।

5 फीट की मूर्ति की लागत 20 से 25 लाख रुपए

श्रीराम तिवारी ने बताया कि आगामी सिंहस्थ कुम्भ से पहले सभी मूर्तियों को बदला जाएगा। फिलहाल, ओडिशा के कलाकार इन्हें बना रहे हैं। भविष्य में अन्य शहरों के कलाकार भी मूर्तियों को बनाने के लिए उज्जैन के हाट बाजार पहुंचेंगे। 15 फीट ऊंची एक मूर्ति की लागत करीब 20 से 25 लाख रुपए के बीच आएगी। सभी मूर्तियों को भारतीय मूर्ति कला का विधान की तरह बनाया जाएगा। जितनी जरूरत होगी, उतनी मूर्तियां बनाई जाएंगी। सीएम के निदेश पर काम हो रहा है। हालांकि अब तक लिखा-पढ़ी नहीं हुई।

मप्र में आदिवासियों ने फिर जताया भाजपा पर भरोसा

सभी 6 सुरक्षित अनुसूचित जनजाति सीटों पर भाजपा को फिर मिली जीत

भोपाल (नप्र)। मध्य प्रदेश में आदिवासियों ने भाजपा पर ही भरोसा जताया है। लोकसभा की छह सीटें अनुसूचित जनजाति वर्ग के लिए आरक्षित हैं। चार सीटें अनुसूचित जाति वर्ग के लिए आरक्षित हैं। आदिवासियों के लिए सुरक्षित सीटों के अतिरिक्त बालाघाट और छिंदवाड़ा सीटें ऐसी हैं, जहां आदिवासी वर्ग निर्णायक भूमिका में हैं।

2018 के विधानसभा चुनाव में आदिवासी मतदाताओं का झुकाव कांग्रेस की ओर था पर लोकसभा चुनाव में भाजपा के साथ खड़े हुए। 2023 के विधानसभा चुनाव में कुछ अंचलों में आदिवासियों ने कांग्रेस का साथ दिया तो कुछ जगह यह भाजपा के साथ रहे। लोकसभा चुनाव में इन्हें साधने के लिए प्रधानमंत्री नरेन्द्र मोदी और कांग्रेस नेता राहुल गांधी ने आदिवासी बहुल सीटों पर प्रचार किया।

पीएम मोदी के नेतृत्व पर जताया भरोसा- अब चुनाव परिणाम ने स्पष्ट कर दिया



कि आदिवासी समाज ने प्रधानमंत्री नरेन्द्र मोदी के नेतृत्व पर भरोसा जताया है। मालवांचल की तीन आदिवासी सीटों पर लोकसभा चुनाव में भाजपा और कांग्रेस के बीच कड़ा संघर्ष होने की संभावना दिख रही थी।

विधानसभा चुनाव 2023 के परिणामों पर नजर डालें तो खरगोन, रतलाम और भार जैसी

सुरक्षित सीटों पर कांग्रेस ने अधिक सीटें जीती थीं, इसलिए भाजपा के लिए चुनौतियां भी अधिक थीं। यही वजह है कि इन क्षेत्रों में कांग्रेस उत्साहित थी लेकिन प्रधानमंत्री नरेन्द्र मोदी ने झाबुआ जिले से ही लोकसभा चुनाव के प्रचार का शंखनाद कर ऐसा माहौल बनाया कि सारे परिणाम भाजपा के पक्ष में आ गए।

आदिवासियों ने फिर जताया भाजपा पर भरोसा

रतलाम-झाबुआ सीट से कांग्रेस प्रत्याशी पूर्व केंद्रीय मंत्री कालीलाल भुरिया कांग्रेस को भाजपा की अनीता चौहान ने पराजित कर दिया। खरगोन में भी दोनों दलों के बीच रोचक संघर्ष का माहौल बना। भाजपा ने यहां फिर सांसद गजेन्द्र सिंह पटेल को ही टिकट दिया था, यहां भाजपा को जीत मिली।

गौरतलब है कि विधानसभा में एसटी के लिए आरक्षित 47 सीटों में भी भाजपा को 24, कांग्रेस को 22 और एक पर अन्य को विजय मिली थी। मालवांचल में जय युवा आदिवासी शक्ति संगठन (जयस) की उपस्थिति को भाजपा की राह में बाधा माना जा रहा था, लेकिन जयस के प्रभाव को इस लोकसभा चुनाव में भाजपा ने समाप्त कर दिया।

खरगोन में भाजपा ने सुधारा रिकॉर्ड

आदिवासी संसदीय क्षेत्र खरगोन में 8 विधानसभा क्षेत्र आते हैं। इनमें से 5 सीटें अनुसूचित जनजाति के लिए आरक्षित हैं। विधानसभा चुनाव में यहां से कांग्रेस को एसटी की चार और भाजपा को एक सीट पर विजय मिली। इसी तरह एक अनुसूचित जाति की सीट भाजपा और अनारक्षित दो सीटों में एक-एक भाजपा कांग्रेस को मिली थी यानी आठ में से कांग्रेस के पास पांच और भाजपा के पास तीन सीटें थीं, इसके बावजूद लोकसभा चुनाव में भाजपा ने परिणाम को बदलने में सफलता हासिल कर ली। धार लोकसभा सीट मालवांचल में ही धार भी आदिवासी बहुल सीट है। विधानसभा चुनाव में यहां पांच एसटी की सीटों में से कांग्रेस को चार और भाजपा को एक सीट मिली थी। अन्य तीन अनारक्षित सीटों में से एक कांग्रेस और दो भाजपा के पास थीं। भाजपा ने यहां सांसद छतर सिंह दरबार का टिकट काटकर पूर्व सांसद सावित्री सिंह को प्रत्याशी बनाया था। रतलाम-झाबुआ लोकसभा सीट सबसे दिलचस्प मुकाबला रतलाम-झाबुआ सीट पर माना जा रहा था। यहां की आठ में से सात विधानसभा सीटें आदिवासी वर्ग के लिए आरक्षित हैं। इनमें से भाजपा और कांग्रेस के पास तीन-तीन सीटें हैं।

एक अन्य सीट भारत आदिवासी पार्टी के पास है। अनारक्षित सीट मिलाकर भाजपा ने यहां चार विधानसभा सीटें जीती थीं। यहां से भाजपा ने कालीलाल भुरिया की टकर में गुमान सिंह डामोर का टिकट काटकर अनीता चौहान को उतारकर नारी शक्ति के भरोसे नैया पार लगाने की रणनीति बनाई, जो सफल रही।

मंडला में फगन सिंह कुलस्ते भी जीते मंडला लोकसभा सीट से भाजपा प्रत्याशी रहे फगन सिंह कुलस्ते के खिलाफ क्षेत्र में नाराजगी थी। इसके बावजूद वह कांग्रेस के ओंकार सिंह मरकाम को हारने में सफल रहे। इस आदिवासी सीट से कुलस्ते पहले छह बार सांसद रह चुके हैं। इधर, शहडोल में हिमादी सिंह भाजपा का गढ़ रही है। बैतूल सीट पर भी कड़ा मुकाबला था लेकिन भाजपा ने कब्जा बरकरार रखा।